



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV] SATURDAY, FEBRUARY 3, 2024 / MAGHA 14, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૩૭ ફેબ્રુઆરી, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ, કૌશલ્ય વિકાસ અને રોજગાર વિભાગના તારીખ: ૯મી નવેમ્બર, ૨૦૨૩ના સરકારી જાહેરનામા ક્રમાંક. કેએચઆર/૨૦૨૩/૧૨૮/એલઈડી/ઈપીએફ/ઈ-ફાઈલ/૧૧/૨૦૨૨/૧૦૭૮/એમ-૩-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

રાજેન્દ્રસિંહ સોલંકી,
સરકારના નાયબ સચિવ.

NOTIFICATION

Under

The Employees' Provident Funds and Miscellaneous Provisions Act, 1952.

કામદાર પ્રોવિડન્ટ ફંડ અને પ્રકીર્ણ જોગવાઈ અધિનિયમ, ૧૯૫૨ હેઠળ

જાહેરનામું

શ્રમ, કૌશલ્ય વિકાસ અને રોજગાર વિભાગ

સચિવાલય, ગાંધીનગર, ૮મી નવેમ્બર, ૨૦૨૩

કામદાર પ્રોવિડન્ટ ફંડ અને પ્રકીર્ણ જોગવાઈ અધિનિયમ, ૧૯૫૨.

ક્રમાંક. કેએચઆર/૨૦૨૩/૧૨૮/એલઈડી/ઈપીએફ/ઈ-ફાઈલ/૧૧/૨૦૨૨/૧૦૭૮/એમ-૩:- કામદાર પ્રોવિડન્ટ ફંડ અને પ્રકીર્ણ જોગવાઈ અધિનિયમ, ૧૯૫૨ (સન ૧૯૫૨-ના ૧૮મા) ની કલમ ૧૭ની પેટા-કલમ (૧) હેઠળ, ગુજરાત સરકાર, શ્રમ અને રોજગાર વિભાગે, તારીખ: ૧૭/૦૧/૨૦૦૧ના જાહેરનામા ક્રમાંક:- કેએચઆર/૨૦/ઈપીએફ/૧૦૮૬/૧૫૧૮/એમ(૩) થી, મેસર્સ ગુજરાત વેન્ચર ફાઈનાન્સ લિમિટેડ (જેનો આમાં હવે પછી, “સદરહુ સંસ્થા” તરીકે ઉલ્લેખ કર્યો છે તે) (જીજે/૨૩૨૦૬)ને, કામદાર પ્રોવિડન્ટ ફંડ યોજના, ૧૯૫૨ (જેનો આમાં હવે પછી, “સદરહુ યોજના” તરીકે ઉલ્લેખ કર્યો છે તે)ની તમામ જોગવાઈઓના અમલમાંથી, તે સાથે જોડેલી અનુસૂચિમાં નિર્દિષ્ટ કરેલી શરતોને અધીન રહીને મુક્તિ આપી છે;

અને, તારીખ: ૦૫.૦૭.૨૦૨૧ના પત્ર નંબર.ઈ-૩/૫(૧)/૨૦૧૬/કેન્સેલેશન/૧૦૦૧ થી, અધિક કેન્દ્રીય પ્રોવિડન્ટ ફંડ કમિશનર (મુક્તિ), કામદાર પ્રોવિડન્ટ ફંડ સંગઠન, શ્રમ અને રોજગાર મંત્રાલય, ભારત સરકાર, નવી દિલ્લી-એ, અહેવાલ આપ્યો છે કે;

૧. ટ્રસ્ટી મંડળ (બોર્ડ ઓફ ટ્રસ્ટીસ) એ સર્વાનુમતે તારીખ: ૦૧.૦૪.૨૦૧૮ થી અમલમાં આવે તેમ, સદરહુ સંસ્થાની મુક્તિ જતી (સુપરત) કરવા ઠરાવ પસાર કર્યો છે.
૨. તારીખ: ૨૬.૦૨.૨૦૨૧ના રોજ યોજાયેલી ૪૬મી બેઠકમાં અને ત્યારબાદ તારીખ: ૪.૩.૨૦૨૧ના રોજ યોજાયેલી કેન્દ્રીય ટ્રસ્ટી મંડળ (બોર્ડ ઓફ ટ્રસ્ટીસ)ની ૨૨૮મી બેઠકમાં મુક્તિ જતી કરવા માટે, સદરહુ સંસ્થાની અરજી, કેન્દ્રીય મંડળ (બોર્ડ) ની મુક્તિ આપેલી સંસ્થા સમિતિ સમક્ષ મૂકવામાં આવી હતી.
૩. કેન્દ્રીય ટ્રસ્ટી મંડળ (બોર્ડ ઓફ ટ્રસ્ટીસ)એ ઈપીએફ અને એમપી અધિનિયમ, ૧૯૫૨ની કલમ ૧૭(૪) હેઠળ મુક્તિ રદ કરવા માટે, સદરહુ સંસ્થાની જતી (સુપરત) કરેલી અરજીની સ્વીકૃતિ અંગે ભલામણ કરી છે.

અને, પ્રાદેશિક પ્રોવિડન્ટ ફંડ કમિશનર, અમદાવાદ-એ અહેવાલ પણ આપ્યો છે કે સંસ્થાએ તારીખ: ૦૧.૦૪.૨૦૧૮થી અમલમાં આવે તેમ, મુક્તિ આપેલી સંસ્થા તરીકે પાલન શરૂ કર્યું છે અને પીએફ ટ્રસ્ટમાં રહેલા સભ્યોની ભૂતકાળની જમા રકમ સાથેની તમામ જામીનગીરી, કેન્દ્રીય ટ્રસ્ટી મંડળ (બોર્ડ ઓફ ટ્રસ્ટીસ), ઈપીએફના નામે પણ તબદીલ કરવામાં આવે છે.

અને, કેન્દ્રીય ઈપીએફઓ-એ સદરહુ સંસ્થાના સંબંધમાં આપવામાં આવેલી મુક્તિ રદ કરવાની ભલામણ કરી છે.

અને, કાળજીપૂર્વકની વિચારણા પછી, ગુજરાત સરકારે, સદરહુ સંસ્થાને આપવામાં આવેલી મુક્તિ રદ કરવાનો નિર્ણય કર્યો છે;

તેથી, હવે, સદરહુ યોજનાના પેરા ૨૭ સાથે વાંચતા, કામદાર પ્રોવિડન્ટ ફંડ અને પ્રકીર્ણ જોગવાઈ અધિનિયમ, ૧૯૫૨ (સન ૧૯૫૨-ના ૧૮મા)ની કલમ ૧૭ની પેટા-કલમ (૪)થી મળેલી સત્તાની રૂએ, ગુજરાત સરકાર દ્વારા સદરહુ સંસ્થાને આપવામાં આવેલી મુક્તિ પાછી ખેંચે છે અને તારીખ: ૦૧.૦૪.૨૦૧૮થી અમલમાં આવે તેમ, સદરહુ મુક્તિ, તદનુસાર રદ થયેલી ગણાશે.

ગુજરાતના રાજ્યપાલશ્રીના હુકમથી અને તેમના નામે,

ગગુભા રાજ,

સરકારના નાયબ સચિવ.

